



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

ہم اخبارات میں اور سڑکوں پر لگائے جانے والے بورڈوں میں ناخواندگی کے خلاف کوششوں کے بارے میں اکثر پڑھتے سنتے ہیں، جن میں یہ لکھا ہوتا ہے کہ ناخواندگی پسماندگی کا سبب ہے جب کہ اللہ تعالیٰ نے اس امت کو امی کے وصف سے یاد کرتے ہوئے فرمایا:

يُؤَذِّنُ بَعَثَ فِي الْأُمِّيِّينَ رَسُولًا مِنْهُمْ ۖ ... سورة البقرة

”وہ ہی تو ہے جس نے ان پڑھوں میں انہی میں سے (محمد ﷺ کو) پیغمبر بنا کر بھیجا۔“

امید ہے آپ اس کی وضاحت فرمائیں گے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

امت محمدیہ کے افراد، جن کا عرب و عجم سے تعلق تھا، نہ پڑھتے اور نہ لکھتے تھے، اسی وجہ سے انہیں امی کے نام سے موسوم کیا گیا۔ ان میں جو لوگ لکھنا پڑھنا جانتے تھے، ان کی تعداد دوسروں کے مقابلہ میں بہت ہی کم تھی۔ ہمارے نبی حضرت محمد ﷺ بھی لکھنا پڑھنا نہیں جانتے تھے جیسا کہ ارشاد باری تعالیٰ ہے:

فَالَّذِينَ شَتَّوْا مِنْ قَبْلِهِ مِنْ كُتُبٍ وَلَا خُطْبَ يَتَّبِعُونَ الْأَنْتَابَ الْبِطْلُونَ ۖ ... سورة النجم

”اور آپ اس سے پہلے کوئی کتاب نہیں پڑھتے تھے اور نہ اسلئے ہاتھ سے لکھ ہی سکتے تھے ایسا ہوتا تو اہل باطل ضرور شک کرتے۔“

یہ نبی الصلوٰۃ والسلام کی نبوت و رسالت کی صداقت کی ایک عظیم الشان دلیل ہے کہ آپ لوگوں کے پاس ایک ایسی مقدس کتاب لے کر تشریف لائے جس کے مقابلہ کی عرب و عجم تاب نہ لاسکے کیونکہ یہ کتاب پاک تواللہ تعالیٰ نے آپ ﷺ پر وحی کے ذریعہ نازل فرمائی تھی اور اس وحی الہی کو روح الامین حضرت جبرائیل علیہ السلام لاتے رہے، اسی طرح اللہ تعالیٰ نے آپ پر سنت مطہرہ اور پہلے لوگوں کے علوم میں سے بہت سے علوم بھی بذریعہ وحی نازل فرمائے، یہی وجہ ہے کہ آپ نے ماضی کے بھی بہت سے حالات و واقعات بیان فرمائے اور بہت سے ایسے حالات و واقعات کی بھی خبر دی جو آخری زمانہ میں یا قیامت کون ظہور پذیر ہوں گے نیز آپ ﷺ نے جنت، دوزخ، اہل جنت اور اہل جہنم کے بھی بہت سے حالات بتائے اور اس طرح اللہ تعالیٰ نے آپ کو دوسروں پر بزرگی اور فضیلت عطا فرمائی اور لوگوں کو بتایا کہ آپ کو اللہ تعالیٰ نے کس قدر بلند و بالا اور ارفع و اعلیٰ مقام و مرتبہ پر فائز فرمایا ہے۔ اللہ تعالیٰ نے امت محمدیہ کا ذکر کرتے ہوئے اس کے جس وصف و صفت امیت کا ذکر کیا ہے اس سے یہ مقصود نہیں ہے کہ امت کو بتایا جائے بلکہ اس سے مقصود تو صرف امر واقعہ اور صورت حال کا بیان ہے کہ جب اللہ تعالیٰ نے اس امت کی ہدایت و رہنمائی کے لئے اپنے محبوب پیغمبر حضرت محمد ﷺ کو مبعوث فرمایا تھا تو اس وقت یہ امت ناخواندہ تھی، اس سے ناخواندگی کی ترغیب مقصود نہیں ہے کیونکہ کتاب و سنت کے صفحات پڑھنے لکھنے کی ترغیب اور ناخواندگی کے خاتمہ کے حکم سے لبریز ہیں، چنانچہ اللہ سبحانہ و تعالیٰ نے ارشاد فرمایا ہے:

قُلْ لِيَتَّقِيَ الَّذِينَ يَزْعُمُونَ أَنَّهُمْ يَعْلَمُونَ مَا لَا يَعْلَمُونَ ... ۹ ... سورة الزمر

”کہو بھلا جو لوگ علم رکھتے ہیں اور جو نہیں رکھتے دونوں برابر ہو سکتے ہیں۔“

نیز فرمایا:

يَا أَيُّهَا الَّذِينَ آمَنُوا إِذَا قِيلَ لَكُمْ تَقَسَّوْا فَإِمْسَا الْبِلَاسَ فَاصْبِرُوا لِمَا نَزَّلَ اللَّهُ بِكُمْ وَأَنتُمْ لَا تَعْلَمُونَ ۚ ... ۱۱ ... سورة المجاد

”اے اہل ایمان! جب تم سے کہا جائے کہ مجلس میں کھل کر بیٹھو تو کھل کر بیٹھا کرو (یعنی کھلا دائرہ بنا کر بیٹھا کرو تا کہ زیادہ سے زیادہ لوگ وہاں بیٹھ سکیں)۔ (واللہ اعلم)، اللہ تم کو کشادگی بخشے گا اور جب کہا جائے کہ اٹھ کھڑے ہو تو اٹھ کھڑے ہو کرو، جو لوگ تم میں سے ایمان لائے ہیں اور جن کو علم عطا کیا گیا ہے، اللہ ان کے درجے بلند کر دے گا۔“

اور فرمایا:

إِنَّمَا يُخَفِّى اللَّهُ مِنَ عِبَادِهِ الْعُلَمَاءَ ... ۲۸ ... سورة الفاطر

”اللہ سے تو اس کے بندوں میں سے وہی ڈرتے ہیں، جو صاحب علم ہیں۔“

اور نبی کریم ﷺ نے فرمایا ہے ”جو شخص علم حاصل کرنے کے لئے کسی راستہ پر چلا تو اللہ تعالیٰ نے اس کے لئے جنت کے راستہ پر چلنا آسان بنا دے گا۔“ (صحیح مسلم) نیز آنحضرت ﷺ کا ارشاد گرامی ہے: جس شخص کے ساتھ اللہ تعالیٰ خیر و بھلائی کا ارادہ فرمائے، اسے دین کا علم عطا فرمادیتا ہے۔“ (متفق علیہ) اس مضمون کی اور بھی بہت سی آیات و احادیث ہیں۔
حدا ما عندی واللہ اعلم بالصواب

مقالات و فتاویٰ

ص 421

محدث فتویٰ

